

IKẸYIN OJÓ ATI ARÒKURO ÒJO

Jakòbu 4:1-10; 5:1-9

ẸKỌ 451 – FUN AGBA

AKQSORI: “Nitorina ki ẹnyin ki o mura silẹ: nitori ni wakati ti ẹnyin kò rò tẹlẹ li Qmọ-enia yio de (Matteu 24:44).

I Awọn Ami Igba Ikẹyin

- 1 Ifẹ buburu mú ijà wá, Jakòbu 4:1-3; 1:14, 15
- 2 Ibare ayé iṣọta Qlọrun ni, Jakòbu 4:4, 5; 1 Johannu 2:15
- 3 A n to awọn orò jọ di igba-ikẹyin, Jakòbu 5:1-3; Oniwasi 5:10; 1 Timoteu 6:10,
- 4 Èrú n gbilẹ, Jakòbu 5:4; Jeremiah 22:13
- 5 Awọn ti o n lepa faaji pọ ya-n-turu, Jakòbu 5:5; Luku 8:14; 2 Timoteu 3:4
- 6 A dá awọn olododo lẹbi a si pa wọn, Jakòbu 5, 6; Matteu 24:9; Johannu 16:2

II Sịṣẹgun Ohun Buburu

- 1 Qlọrun n fi oore-ọfẹ fun onirẹlẹ, Jakòbu 4:6, 10; Orin Dafidi 138:6; Luku 14:11
- 2 “Ẹ kọ oju ija si Èṣu, on ó si sá kuro lọdọ nyin”, Jakòbu 4:7; 1 Peteru 5:8, 9
- 3 “Ẹ sunmọ Qlọrun, on o si sunmọ nyin”, Jakòbu 4:8; Owe 8:17
- 4 Awọn eṣeṣe ni lati ronupiwada, Jakòbu 4:8, 9; Matteu 4:17; Iṣe Awọn Apósteli 17:30

III Ireti Aṣẹgun

- 1 Agbẹ a maa mú suuru de igba “akorò ati aròkuro òjo”, Jakòbu 5:7; Iṣe Awọn Apósteli 2:14-21
- 2 Bibọ Oluwa sun mọ tosi, Jakòbu 5:8, 9; Luku 21:28

ALAYE

Bi Ẹmi ti mí si awọn ẹlomiran lati kowe nipa bi igba ikẹyin ojó yoo ti ri, bakan naa ni a mi si Jakòbu lati kowe pẹlu, ki a ba le mu ọkàn awọn eniyan soji ni kikún ju bẹẹ lọ. Ẹmi yoo maa tẹnumọ ọn fun gbogbo eniyan bi o ti jẹ ọranyan lati ni iwa-bi-Qlọrun ni wakati ikẹyin yii.

“Ogun ati irọkẹkẹ Ogun.”

Jesu wi fun awọn ọmọ-eyin Rẹ pe ogun ati irọkẹkẹ ogun yoo jẹ ọkan ninu awọn àmi igba ikẹyin ojó. Ọrọ Qlọrun sọ fun wa pe “ogun ati ija” ti inu “ifẹkufẹ ara nyin, ti njagun ninu awọn ẹya-ara nyin” jade wá. Lai si aniani ohun ti o pilẹ gbogbo ija ni yii, i baa ṣe ogun ti ajakaye tabi laarin eniyan meji. Ki yoo si ija bi ko ba si ẹni kan ti o ni ireti lati jere ohun kan lati ipasẹ iru ija bẹẹ – ohunkohun ti o wù ki o jẹ opin rẹ.

Ọkan ninu itumọ ifẹkufẹ ni ilepa ọkanjuwa tabi ilepa ti a kò le kó nijanu. Iru ilepa buburu bayii fun agbara tabi ipo a maa digba wọ agbo ẹsin pẹlu, a si maa yori si yiya awọn eniyan nipá kuro lọdọ Qlọrun, yiya awọn ọrẹ pataki nipá, o si ti fi àye silẹ fun awọn ọta Ihinrere lati sọ ọrọ ẹgan.

Iru ẹṣe bayii le bẹrẹ lati ibi kekere lọ, ṣugbọn a maa yara dagba. Boya ẹlomiran ti di ipo tabi àyè ti o ni ireti pe yoo jẹ ti rẹ. Iru iwa wo ni o hù lẹyin naa? Njẹ iwọ gbadura fun un? Tabi n ṣe ni iwọ n wá aṣiṣe rẹ ti o si n sọ nipa rẹ fun awọn ẹlomiran. Awọn Onigbagbó ni lati maa fi igba gbogbo sọra nipa iru ẹṣe buburu yii.

didojuja kọ ẹ̀ṣu nipasẹ Ọrọ Ọlọrun. Şugbọn eniyan gbọdọ mọ Ọrọ naa ki o to le lo o lati şegun ẹ̀ṣu, nitori naa ni o şe jẹ ọranyan fun Onigbagbọ lati kọ Ọrọ naa.

“Nwọn si şegun rẹ nitori ẹjẹ Ọdọ-Agutan na, ati nitori ọrọ ẹrì wọn” (Ifihan 12:11). Ọmọ Ọlọrun ni anfaani lati sá tọ Eje Ẹni ti a kàn mọ Agbelebu ati lati bẹbẹ pe ki agbára Eje naa bo ayé oun. Eşu korira Eje Kristi, nitori a ta á silẹ fún imukuro ẹşẹ, o si n jẹri si iparun ayeraye ti o wà fun eşu. Nigba ti Onigbagbọ ba sá lọ sinu Eje naa eşu paapaa yoo sá kuro lọdọ Onigbagbọ naa.

Ileri iyanu miiran ni yii, “E sunmọ Ọlọrun, on o si sunmọ nyin” (Jakọbu 4:8). Pa aniyan ayé ti si apá kan, gbagbe wahala oojọ fun igba diẹ, pa ilekun de mọ ara rẹ nikan ninu yara pẹlu Ọlọrun, jẹ ki gbogbo ero ati ọkàn rẹ lọ tara sọdọ Rẹ ninu adura, ki o si wá şe akiyesi bi Oun yoo ti yara kánkan to lati bukun ọkàn rẹ. Bi adura wa ko ba lọ taara si ọdọ Ọlọrun, ohun ti o maa n mu eyi wa jù ni pe a ti fi nnkan miiran tabi ero miiran kún inu ọkàn wa. Abajọ ti Ọrọ Ọlọrun wi pe, “E si şe ọkàn nyin ni mimọ, ẹnyin oniye meji” (Jakọbu 4:8).

Ọrọ

A darukọ ọrọ ati awọn ọlórò ninu apejuwe igba ikẹyin ojọ. Lati ipilẹşẹ wá ni awọn ọlórò ti wà ninu ayé, şugbọn otitọ ti a ko le jiyàn rẹ ni pe awọn ọlórò ati ọrọ pọ nisisiyii ju ti igba laelae lọ. A maa n sọ pe bi Adamu ba wà ni ayé titi di isisiyii ati pe bi o ba şe e şe fun un lati maa fi bi egbejidinlogun o din ọgbọn naira (N7,140) pamọ lọdọdun lati ọdun kin-in-ni ayé rẹ titi di akoko wa yii, ọrọ rẹ yoo kere sibẹ bi a ba fi wé ọrọ ọpọlọpọ awọn miiran gege bi ẹni kọkọkan ni ode omi. Iwe iroyin kan ti n jade ni ọsọşẹ ti tọka si ẹni meji, o kere tán ni ilu Amerika gege bi ẹni ti o ni egberun lona egberun ọna egberun naira. Bi awọn eniyan wọnyii ba jẹ ọba tabi awọn alagbara Ila-oorun, ki ba ti ya eniyan lenu to bẹ; şugbọn ọmọ-ibile ti n şişẹ fun ara wọn ti wọn si kó ọrọ nla yii jọ ni awọn wọnyii i şe. Iye awọn ti o jẹ ọlórọ egberun lona egberun naira n pọ si ju bẹ lọ ni ayé yii ni, şugbọn owó ja si ọfọ nipa ọran nini iye ainipekun. Akoko n bọ ti ọrọ yoo mú iya wá dipo igbadun. Bibeli wi pe, “wura on fadaka nyin diparà; iparà nwọn ni yio si şe ẹlẹri si nyin, ti yio si jẹ eran ara nyin bi iná” (Jakọbu 5:3).

Imọlẹ Ireti

Imọlẹ ireti kan n tàn laarin işudede apejuwe igba ikẹyin ojọ gege bi imọlẹ atupa amona ti i maa mu ki ọna mọlẹ kedere laarin sanma dúdu. Jesu n bọ! “Nitorina ará, ẹ mu sũru titi di ipadawa Oluwa” (Jakọbu 5:7). Agbẹ a maa reti fun ojọ pipẹ a si maa mu suuru de eso ile. Akórọ ojo de, leyin eyi arọkuro ojo ni akoko ti rẹ. Ohun gbogbo ti o le mu ikuna wa ni a yera fun a si kó ikore wá si ile.

Oluwa wi pe bakan naa ni a o kó awọn ọmọ Ọlọrun tootọ jọ si Ọrun. “Akórọ Ojo” rọ ni Ojọ Pẹntikostí (Wo Joeli 2:21-29; Işe Awọn Apósteli 2:14-21) bẹ ni lode oni “Arọkuro Ojo” n rọ awọn eniyan si ti n gbà á. Akoko to fun olukuluku lati ji ninu oorun ki wọn gba Ororo ki wọn si pa a mọ sinu atupa ati kolobo wọn, nitori ipe naa ti n lọ ni gbogbo ile: “Wo o, ọkọ, iyawo mbọ; ẹ jade lọ ipade rẹ” (Matteu 25:6). Eyi yii ni ipe ikẹyin ki a to tú ago ibinu Ọlọrun jade ni akoko Iponju Nla. Akoko yii jẹ igba ti o sun mọ akoko ti Oun yoo wá mú Iyawo Rẹ lọ. Ẹrù naa wà lori olukuluku ti o ti ni Imọlẹ yii, lati rin ninu rẹ, nitori Imọlẹ ti de; bawo ni a o si şe la a bi a kò ba rin ninu rẹ, ti a ko si wá ki a si ri gbogbo nnkan wọnyii gbà ti Oluwa ti rà ti o si ti pese wọn silẹ fun wa?

Igba ikẹyin ojọ jẹ akoko ibi, şugbọn wọn le jẹ akoko rere fun ọmọ Ọlọrun nitori wọn jẹ ojọ ti o siwaju bibọ Jesu lẹkejeji. Igbala Ọlọrun nikan şoşo ni àbá ati là fun awọn adiitu nla ti o dojukọ ayé yii. Oore-ọfẹ Ọlọrun nikan şoşo ni ibi abo fun ayé oşì yii ti o ti sonu, ti iparun si n rọdẹdẹ lori rẹ.

AWỌN IBEERE

- 1 Ki ni fa ogun ati ija?
- 2 Ki ni  e ti ki i si idahun fun awon adura miiran?
- 3 Bi  ni kan ba j   r  ay , ki ni   j  si  lorun?
- 4 Ki ni  lorun n  e si agberaga? si onirele?
5. Nje a le mu ki esu sa? Bawo?
- 6 Bawo ni eniyan  e le mu ki  lorun sun mo tosi?
- 7 Ki ni awon  loro n to jo de ojo ikeyin?
8. Daruko ohun meji ti o  e pataki lati mu ki eso ile so; ati ohun meji ti yoo mu ki eso ti emi so.
9. Ileri wo ni o gbodo leke ninu okan awon Onigbagbo ni igba ikeyin ojo yii?